

ದೇವಿ ಸ್ತುತಿ ॥

ವಿಜಯ ನೀಡೆ ಮಾತೆ । ಭುಜಗ ಭೂಷಣ ಪ್ರೀತೆ ॥ಪ॥  
ಭಜಿಸುವೆವು ಗಿರಿಜಾತೆ । ತ್ರಿಜಗ ವಿಖ್ಯಾತೆ ॥ಅ.ಪ॥

ಗಿರಿಜೆ ಲಕ್ಷ್ಮಿಯು ನೀನೆ । ವರ ಸರಸ್ವತಿ ನೀನೆ ॥  
ಸರ್ವ ಶಕ್ತಿಯು ನೀನೆ । ಸ್ಮರಿಸುವೆವು ಚರಣವನೆ ॥೧॥

ಅಂಬೆ ಮೂಕಾಂಬೆಯೆ । ಶಂಭು ಶಂಕರ ಸತಿಯೆ ॥  
ನಂಬಿದೆವು ಪರಶಿವೆಯೆ । ಅಂಬುಜಾನನೆ ತಾಯೆ ॥೨॥

ವಿದ್ಯಾದಾಯಿನಿಯೆ ಈ । ಮುದ್ದು ಬಾಲಕಿಯರನು ॥  
ಉದ್ಧರಿಸಬೇಕಮ್ಮ । ರುದ್ರಾಣಿ ಘಣಿವೇಣಿ ॥೩॥

ಇಂದುಧರನ ರಾಣಿ । ಸುಂದರಿ ಮೃದುವಾಣಿ ॥  
ವಂದಿಸುವೆ ಗೀರ್ವಾಣಿ । ಆನಂದ ಕೊಡು ಶರ್ವಾಣಿ ॥೪॥

ಜೀವನಕೆ ಗಾಯನಕೆ । ಧಣಿ ಎಂದೆನಿಸಿಹಳೆ ॥  
ಸಾನುರಾಗದಿ ಬೇಡ್ವೆ । ಜ್ಞಾನಪುಷ್ಪವ ನೀಡೆ ॥೫॥